

ПРАЖАДЗЖІСОЖАС

Выходзіць адзін раз у тыдзень.

Цана нумару 15 грошай.

Падпісная цана на 1 месяц 80 гр.
" " " 3 " 2 зл. 40 гр.
За граніцу ўдвая даражэй.

Адрэс Рэдакцыі і Адміністрацыі: Wilno, ul. Niemiecka, 1 „Hotel Sokolowski” pokój № 26. Рэдакцыя адчынена ад 10—2 гадз. Рэдактар прымае ад 11—1 гадз. удзень, апрача сьвятаў.

Цана абвестак на 1 стар. — 15 гр.
за радок пятау: у тэксьце — 10 гр.
на апош. стар. — 5 гр.

Грозны мамэнт.

Мамэнт, які перажывае ўвесь сьвет, ёсьць вельмі паважны і грозны. Надта важны ён і для беларускага народу.

Па ўсім сьвеце йдзе барацьба не на жыцьцё, а на сьмерць. Борьба, ўвесь заліты крывёй сваіх ахвяр бязлітасны, хітры, жалезны. Комінтэрн з мяккацэлай, нерашучай, жаднай, разрозненай, буржуазнай Эўропай.

Барацьба гэта вядзецца не ад сёньняшняга дня. І толькі ў апошнія гадзіны стала ясна адно: с Комінтэрнам разам ідзе дзікі, невядома-страшны Усход, — з Эўропай — увесь Заход. Два галоўныя цэнтры зарысоўваюцца ў гэтай барацьбе: Масква з аднаго боку, а Парыж і Лёндан — з другога. І чым далей, тым барацьба прымае ўсё больш вострыя, больш выразныя формы. Да гэтага часу Эўропа была пад дзіўным гіпнозам усходняга „факіра“. Ня глядзячы на грозныя мамэнты папярэдніх рэвалюцыяў у працягу апошніх пяці гадоў, як рэвалюцыі ў Венгрыі, Нямеччыне, Эстоніі, Баўгарыі, робляцца па загаду і пры бліжэйшай дапамозе Масквы; ня глядзячы на сыстэматычную і пляновую рэвалюцыйную працу маскоўскага Комінтэрна па ўсіх кутках Эўропы і Азіі, — Эўропа, хоць мудрая і дыплёматычная, нічога гэтага ня бачыла. Ня бачыла й не разумела, што сама сядзіць на агне дышачай гарэ. Не хацела бачыць, што заўсёды ўсе ніткі рэвалюцыйнае працы абавязкова йдуць да адзінага цэнтру — Масквы.

Загіпнатызаваная Эўропа, „прыванавала“, „гандлявала“, „дагаварывалася“, „конфэравала“ і „банкетавала“ з сваім „факірам“.

Але прышлі іншыя хвілі.

Успыхнула паўстаньне ў Індыі, успыхнула і загарэлася вялікім полымям грознае паўстаньне ў Марокко, перайшоўшае ў праўдзівую вайну...

Паўстаў адвекі сьпячы Кітай і стаў біць і выганяць з сваёй зямлі эўропэйцаў.

Эўропа раптам прачнулася ад гіпнозу. Але, як чалавек пасля гіпнозу знаходзіцца ў стане, яшчэ ненармальным, так і Эўропа ўбачыўшы ў першы раз адчыненымі вачыма свайго сьмяротнага ворага — кінулася шукаць ратунку.

Бальшавіцкая менская газэта „Mlot“ ад 6/VI піша: „У прэсе французкай з’явіліся весткі, што адбылася ў Жэневе (Швайцарыя) надта важнае паседжаньне рады „Міжнароднай Лігі па барацьбе з Комінтэрнам“. Як паведамляюць з Парыжу на паседжаньні тым былі прысутнымі прадстаўнікі 30 дзяржаваў, пры чым Рада павінна была прыняць нязвычайна важныя пастановы“. Але, пакуль што, гэта толькі пастановы — словы, а Масква ня сьпіць, чынна працуе!

Зусім ясна, што канфлікту ня мінуць.

Страшная па сваіх пасьледствах спатычка камуністычнага Усходу з буржуазным Заходам безумоўна адбудзецца.

І ўжо на далёкім Усходзе барацьба пачалася. З аднаго боку, ізноў у бядзе злучыўшыся „саюзнікі“, пасылаюць аружжа і жаўнераў на абарону сваіх калёніяў і жыцьця сваіх зямлякоў, з другога — маскоўскія бальшавікі пасылаюць грошы, агітатараў, інструктараў, агітацыйную літэратуру і... так сама аружжа (яшчэ так недаўна атрыманае ад тых жа ангельцаў і французаў!..) марокканцам і кітайцам, каб біць эўрапейскіх „буржуяў і эксплаататараў“.

Але прыдзе мамэнт — і ён недалёкі ўжо! — калі вялая буржуазная Эўропа прачухаецца аканчальна і значне ў сур’ёз барацьбу мо ўжо не за калёніі, а за сваё існаваньне.

І тут можа здарыцца, што наша зямля з’явіцца йзноў тым гістарычным „пляцдармам“, на якім у прайшлых ўжо не раз разрашаліся споры між Усходам і Заходам.

І калі авангардам і галоўнай сілай са стараны Усходу будзе

А Д Р Э Д А К Ц Ы І.

Жадаючы каб газэта нашая сталася болей цікавай і абыймаючай усе галіны сучаснага палітычнага жыцьця, рэдакцыя запрасіла да працы у ей новых супрацоўнікаў.

Дзеля таго, што у зьвязку з гэтым коштам выданьня значна павялічыліся, просім п. п. чытачоў пасьпяшыць з прысылкай падпісных грошай, бо інакш высылка газэты будзе спынена.

бальшавіцкая Расея, то авангардам Заходу, будзе Польшча.

Той факт, што галоўная барацьба можа разыграцца на беларускіх зямлях, павінен зьварнуць асаблівую ўвагу Эўропы на гэтыя землі і дванаццацімільённы народ іх населяючы. Бальшавікі даўно на гэта сваю ўвагу зьварнулі і... многа зрабілі. На жаль з боку заходняга нічога пазытыўнага, апрача негатыўнага ня зроблена.

Але час яшчэ ня згублены. Яшчэ ёсьць магчымасьці спакойна беларускі народ перацягнуць на бок Заходу, бо беларускому народу зусім не патрэбна камуна, рэвалюцыйная барацьба і анархія.

Але час ня церпіць!

Сьвяты абавязак наш — беларускай мыслячай інтэлігенцыі перад сваім народам, у мінуты вялікай гістарычнай вагі, быць разам з народам там, дзе законнасьць і вялікія здабыткі культуры.

І мы пэўны, што Заход загадае адумаецца... Што Эўропа кіне на барацьбу ўсю сваю шматвяковую культуру і перамога. Беларускі народ павінен быць з Заходам! Цяжкая будзе барацьба, вялікія будуць ахвяры! Але пасля і для нас зачнецца новая гістарычная эра, а перад беларускім народам будзе ляжаць вялікая нацыянальная будучына сярод іншых эўрапейскіх народаў Заходу.

А. П.

Той, хто умее чытаць, ніколі не палянуцца прачытаць няіснуючыму!

Газэту прачытай і перадай суседу!

Палітычны агляд.

Да палітычных непаразуменьняў між Польшчай і Нямеччынай, якія распачаліся на грунце гарантыйнага дагавору, не прызнаваўшага польска-нямецкія граніцы, далучыліся яшчэ труднасьці эканамічныя. Між Нямеччынай і Польшчай дайшло да г. зван. таможанай вайны, рэзультаты якой бываюць ня менш страшныя, чымся звычайнай вайны. Таможаная вайна гэта ёсьць тое, што дзяржавы зачыняюць свае граніцы і рынкі для ўвозу і прадажы тавараў варожай старонкі. Можна сабе ваобразыць, якія вялізныя матэрыяльныя страты зьяўляюцца рэзультатам гэтых адносін у цяперашніх жыцьцёвых абставінах, асабліва для гэтых дзяржаваў, як Польшча і Нямеччына, якія маюць супольную граніцу на працягу больш за 1000 кілямэтраў і вельмі залежны адна ад адной з боку эканамічнага.

Перш за ўсё, раён чымся высьняць прычыны, якія выклікалі эканамічную вайну Нямеччыны з Польшчай, трэба сказаць аб разьмерах гандлёвых абаротаў між гэтымі дзяржавамі. Вываз з Нямеччыны ў Польшчу ў 1923 г. быў каля 4,5 прац. усяго нямецкага вывазу. У 1924 г. гэта цыфра была амаль што бяз зьмены, а сёлета яна паменьшылася. Затое ўвоз з Польшчы ў Нямеччыну састаўляе каля паловы, а часам навет і больш за палову агульнага вывазу Польшчы за граніцу. У 1923 г. прывоз з Нямеччыны састаўляе 50,6 прац. агульнага прывозу ў Польшчу, а вываз з Польшчы ў Нямеччыну — 43,6 прац. агульнага вывазу з Польшчы. У 1924 г. прывоз з Нямеччыны дайшоў да 34 прац., а вываз — 41,7 прац. агульнага прывозу і вывазу з Польшчы. Сёлета гэтыя цыфры хаця й засталіся прыблізна гэтыя самыя, але паменьшылася сума вывазу і ўвозу. Адсюль ві-

даць, якую вялізную роль іграе Нямеччына ў эканамічным жыцці Польшчы.

На аснове Вэрсальскага дагавору Польшча, таксама як Францыя, Англія, Бельгія і Італія карысталіся найбольшымі правамі пры ўвозе сваіх тавараў у Нямеччыну, але гэты дагавор страціў сваю сілу 10 студня г. г. і ўсе дзяржавы, якія падтрымоўвалі гандлёвыя зносіны з Нямеччынай, зрабілі новыя гандлёвыя дагаворы, або часовыя, або пастаянныя. Польшча гэтак сама падпісала часовы дагавор з Нямеччынай на срокі да 1 красавіка з гэткай умовай, што ён аўтаматычна прадоўжыцца і пасля 1 красавіка, калі толькі да гэтага часу пачнуцца перагаворы аб пастаянным гандлёвым дагаворы. Гэтыя перагаворы ўзапраўды пачаліся, але з розных прычын зацягваюцца нямецкай дэлегацыяй усё далей ды далей, дзеля таго што яна хоча выкарыстаць утварыўшае карыснае для яе палітычнае палажэнне. Апроч таго 15 чэрвеня канчаўся срок дагавору з 1922 г., на аснове якога Нямеччына павінна была прымаць пэўны лік верхня-шлёнскага вугальля з Польшчы. На аснове гэтага дагавору, падпісанага пасля раздзелу Шлёнска пры некарысных для Нямеччыны палітычных абставінах, апошняя павінна была прымаць больш за 500.000 тоннаў вугальля ў месяц. У 1924 году было ўсяго вывезена ў Нямеччыну 6 771.000 тоннаў вугальля з Польшчы, што састаўляе 28,5 прац. агульнага дабывання вугальля ў Польшчы. Дзеля таго, што гэты вугаль ёсць галоўным польскім экспортам у Нямеччыну і што вываз гэтага прадукта ў іншыя дзяржавы ў апошні час пачаў значна падаць, Нямеччына паставіла выкарыстаць гэты факт, каб мець пэўныя эканамічныя і палітычныя выгады.

Перш за ўсё нямецкая гандлёвая дэлегацыя заявіла, што Нямеччына згаджаецца ў будучыні прымаць толькі 70.000 тоннаў польскага вугальля, што састаўляе толькі 15 прац. ранейшага. Калі-б Польшча прыняла гэты варунак, дык была-б прымушана зачыніць палову, калі ня болей, верхня-шлёнскіх вугальных копяў, што значна паменьшыла-б польскі вываз

за граніцу і павялічыла-б лік безработных прынамся на 30.000, а гэта разам з цяперашнім лікам 172.000 безработных дало-б вельмі значную дыфру. У апошні час і без таго шлёнская прамысловасць перажывае пажыны крызіс і значна паменьшыўся вываз вугальля за граніцу, а ад 15 чэрвеня Нямеччына зусім перастала браць польскі вугаль.

Другім важным варункам Нямеччыны з'яўляецца дамаганьне «найбольш выгадных правоў» для нямецкіх тавараў у Польшчы. Польшча рашуча не згаджаецца, дзеля таго, што гэта аканчальна выпярла-бы з польскага рынку тавары іншых дзяржаваў, як Францыі, Бельгія ды інш., якія зьяўляюцца палітычнымі хаўрусьнікамі Польшчы.

Ведама, што калі-б Нямеччына зраўнялася ў сваіх правах з іншымі дзяржавамі, якія карыстаюцца большымі правамі, нямецкія тавары аканчальна выпруць з польскага рынку тавары ўсіх іншых дзяржаваў. Польшча ня можа на гэта згадзіцца дзеля таго, што тады яна-б утратіла ўсялякую цэннасць у вачох Англіі, Францыі, Амэрыкі, Бельгіі і Італіі, як эканамічны фактор. А з утратай эканамічнага значэння Польшча ўтратіла-б і значэнне палітычнае ў вачох гэтых дзяржаваў.

І ўрэшце Нямеччына дамагаецца, каб Польшча спыніла канфіскацыю на карысць дзяржавы маемасці тых немцаў у адыйшоўшых да Польшчы нямецкіх землях, якія былі імі куплены ў часе нямецкай колёнізацыі. Гэта дамаганьне, таксама як і дамаганьне, каб спыніць высылку з Польшчы тых у каторых атабралі зямлю, Польшча лічыць недапусцімым умешацельствам з боку Нямеччыны ў свае ўнутраныя справы і рашуча адмовілася ад гэтага.

Які абарот будзе гэтых перагавораў, няма ведама, але ўжо пачаўся з абодвух бакоў байкот тавараў, які, безумоўна, шкодна адаб'ецца на нямецкім прамысловым жыцці, але яшчэ больш шкодна адаб'ецца на польскім, дзеля таго, што ў нямецкім гандлёвым баянсе гандаль з Польшчай састаўляе 4%, а ў польскім каля 40%. Але дрэнна тое, што гэты эканамічны

конфлікт прышоў у час самага войстрага напружэння палітычных адносінаў між Нямеччынай і Польшчай. Безумоўна Нямеччына карыстаецца выгадным палітычным момэнтам і эканамічнымі труднасьцямі Польшчы, каб вытаргаваць для сябе выгадныя гандлёвыя варункі. Ці гэта ёй удалася, ці не, пакажа бліжэйшая будучыня. Ведама, што першы на ўступкі пойдзе той, хто слабей з боку эканамічнага.

N.

ПАЛІТЫЧНАЯ ХРОНІКА.

У Польшчы.

21 гэтага чэрвеня Прэзыдэнт Польскае Рэспублікі прыняў прысягу ад новага міністра ўнутраных спраў п Рачкевіча.

Міністр Унутраных спраў п. Рачкевіч 22 гэтага месяца пераслаў у Сойм праекты уставаў аб утварэнні Віленскага Ваяводства і аб змене граніцаў віленскага, наваградзкага і палескага ваяводстваў.

„Słowo“ паведамляе, што перагаворы жыдоў з польскім Урадам скончаны. На апошняй канферэнцыі міністраў Скішынскага і Станіслава Грабскага з аднаго боку і паслоў д-ра Рэйха і д-ра Тона з другога, дашлі да поўнага паразумення па пытанню аб польска-жыдоўскіх адносінах. У выніку гэтага, жыдоўскі пасьольскі клуб, які займаў апазыцыйнае становішча ў адносінах да Ураду, ад гэтага часу будзе падтрымоўваць прапазыцыі ўраду. Другім рэзультатам гэтага паразумення будзе тое, што жыды, якія да гэтага часу выступалі заўсёды разам з „меньшасцямі“, перайдуць да ўласнае самастойнае палітыкі.

За граніцай.

У Кітайшчыне ўсё больш пашыраюцца непарадкі. Як паведамляе ПАТ агульная забастоўка ўжо ахапляе ўвесь Кітай. У Ганконгу трамвай ня ходзяць, кітайскія банкі зачынены, па вуліцах ходзяць патрулі дабрахотнай абароны. Усе кітайцы, якія працавалі ў англійскіх установах забаставалі. Шмат эўропейцаў пераехала з Ганконгу ў Кантон, дзе яны лічаць сябе ў большай бяспечнасці.

3 Лёндону паведамляюць, што непарадкі перакінуліся й на Манчжурію. Карыстаючыся з выезду Чанг-Тсо-Ліна бальшавікі выклікалі там непарадкі, якія маюць нацыяналістычны характар.

Паводлуг вестак з Англіі, 76 ваенных ангельскіх і французскіх судоў у сучасны момэнт знаходзіцца на кітайскіх водах.

3 Токію прыйшлі весткі аб тым, што Мікадо так цяжка захварэў, што ня можа далей займацца дзяржаўнымі справамі.

3 Парыжу паведамляюць, што пасля доўгіх дэбатаў палата прыняла вотум даверня ўраду Пэнлева 510 галасамі проціў 30. Каля 30 сацыялістых устрымаліся ад галасавання.

„Chicago Tribune“ перадае размову з правадыром марокскага паўстання Абдэль-Крымам. Ён згаджаецца пачаць перагаворы з Францыяй, а таксама прызнаць Алжэзірскі трактат, калі Францыя і Гішпанія з свайго боку згодзяцца прызнаць незалежнасць Рыффонаў.

У Францыі Палата Дэпутатаў аднагалосна высказалася за атмену цяперашняе выбарчае ордывацыі, а таксама і проціў прапорцыянальнай сыстэмы выбараў, якую сыстэму прапанаваў сацыялісты Рэнодэль.

3 Ангары паведамляюць, што ў Мосуле пачалося паўстанне проці ангельцаў. У Мосуле абвешчан ваенны стан. Зроблена каля 100 арыштаў.

„Rzeczposp.“ паведамляе аб пераменах на пасадах савецкіх дыпламатаў у Эўропе. Па словах газэты ні Красін, ні Ракоўскі больш ня вернуцца ў Парыж. Красін нібыто, атрымае назначэнне ў Лёндон, а радавым прадстаўніком у Парыжы будзе Троцкі.

3 Парыжа паведамляюць, што, ня глядзячы на тое, што пры галасаванні па Марокканскаму пытанню ўрад Пэнлева атрымаў вотум даверня, у палітычных колах лічацца з магчымасцю ўрадаваго крызысу. Соцыялістыя мацяцця выйсьці з урадавай большасці пры галасаванні фінансавай палітыкі Кайо.

ФРАНЦІШАК АЛЯХНОВІЧ.

ДРЫГВА

драматычны эскіз ў 6-ёх абразох.

(Глядзі „Грам. Гол.“ № 78).

Галубоўскі (ўваходзіць; пабачыўшы ў чым справа, закашляў, адварнуўся, каб не глядзець, узяў свой гармонік і пайшоў у друі пакой).

Манька (засароміўшыся). Пабачыў?

Міхалка. Нічога! Ён і ня гэтыя рэчы бачыў.

Манька (ўспомніўшы). А!.. а я й забылася спытацца: як-жа ж рука? балець?

Міхалка. Глупства... Крыху...

Манька. Можа трэба перавязць... Дай, я зраблю перавязку.

Міхалка. Не, ня трэба. Добра-будзе.

Манька. Ах, як я ўчора страшэнна перапалохалася! Гэткі разбойнік!.. Каб трапіў у сэрца, дык мог-бы забіць насмерць.

Міхалка. А табе было-б шкада?

Манька. Ведама! Яшчэ пытаецца!

Міхалка. Птушачка, мая даражэнькая! (Туліць яе да сябе).

Уваходзяць 2 юсыці.

І госьць (пабачыўшы, што на буфэце пуста, да Манькі). Што, яшчэ нічога няма?

Манька (бяжыць да дзвярэй у кухню). Пані гаспадыня! Пані гаспадыня! Госьці прыйшлі! Трэба ўжо адчыніць буфэт.

Міхалка (падходзіць да Манькі). Я пад вечар прыду. Бывай здарова, Маня!

Манька. Прыдзі!

Міхалка. Прыду! (выходзіць).

Гаспадыня (ўваходзіць з ключамі ў руцэ). Можа, паночкі, пойдзеце ў гэты пакой (паказвае рукой на сярэднія дзверы), бо тут яшчэ ня прыбрана. (Адчыняе буфэт).

Госьці. Добра. Усё роўна... (Ідуць у друі пакой).

Галубоўскі (спаткаўшыся з ім у дзвярах). Добры дзень, паночкі! Паночкі сёння раненька...

І госьць. Як маешся, стары п'яніца! (Ідуць за сцэну).

Гаспадыня (ідуць за ім). Во, сядайце там, паночкі! Зараз вас абслужаць...

Манька (астаўшыся на сцэне адна, ізноў пачынае мыць шклянкі, выціраць талеркі і т. п.).

Грышка (уваходзіць; Манька яю ня бачыць). Грышка. Маня!

Манька (спалохаўшыся). Ах!

Грышка (падыходзіць да яе). Маня! Гневаешся?

Манька. Чаго прыйшоў, разбойнік? Чаго ад мяне хочаш? Вон!

Грышка. Вон?! Не, даражэнькая, тут кожны мае права зайсьці: і я, і гэтыя (паказваючы на друі пакой), і гэты твой паніч, і ўсе. Кожны пан за свае грошы.

Манька. Вон! Чаго прыстаў ты да мяне?

Грышка. Чаго прыстаў? Ты добра ведаеш, чаго прыстаў... А чаму ты цяпер не такая, як раней была?... Памятаеш?... калісь, як я цябе толькі пазнаў? Тады ты інакш са мной гаварыла! Ты раз навет казалася, што любіш мяне, памятаеш?

Манька. Адчапіся! Я тады сама ня ведала, што казалася... Я тады была толькі што прыехаўшы з вёскі, я была як адурэўшы...

У Сойме і Сэнаце.

У СОЙМЕ.

— Цяпер разглядаецца праект закону аб зямельнай рэформе. Прапануючы прыняць гэты закон кіраўнік Міністэрства Зямельных Рэформаў п. Радван паміж іншым зазначыў, што правядзенне зямельнае рэформы выклікаецца ўсёй эканамічнай і гаспадарственай сытуацыяй Польшчы. Урад павінен падтрымаць дробныя малазямельныя гаспадаркі, якіх налічваецца ў Польшчы каля 2 мільёнаў. Апрача гэтага рэформа мае на мэце змяніць вялікае зямельнае ўласнасці. Міністар сьцьвярджае, што дасюлешнія спробы ў гэтым кірунку ня далі рэзультатаў, бо да гэтага часу пардэлявалася толькі па 140.000 гект. у год. Міністар пакладае вялікія надзеі на новы закон і просіць Сойм прыняць яго. Пасля прамовы міністра ў Сойме пачалася вострая дыскусія. Як відаць з пасольскіх прамоў, правяць гэты закон праз Сойм будзе надта цяжка, бо як „лявіца“, так і „правіца“ выступаюць проці яго прыняцця, (да гэтага часу ўжо дадзена да праекту каля 200 паправак!). Дыскусія працягнуцца некалькі дзён.

Разлом у Беларускай пасольскай клібу.

— „Пат“ паведамляе, што беларускія паслы Броніслаў Тарашкевіч, Пётр Мятла, Сымон Рак-Міхайлоўскі і Павал Валашын паведамлілі маршалка Сойму аб тым,

што яны выступаюць з беларускага пасольскага клібу і ўтвараюць новы кліб пад назовам „Беларуская Сялянска-рабочніцкая Грамада“.

У СЭНАЦЕ.

— У часе разглядання бюджэту Міністэрства рэлігіі і асьветы выступіў з прамовай сэнатар з Вільні Крыжаноўскі (кліб працы), які крытыкаваў адносіны, пануючыя ў Віленскім кураторыуме. Прычынай усіх непарадкаў з'яўляецца тое, што справамі асьветы кіруюць не тутэйшыя, а прыезджыя людзі. Толькі мясцовы можа знаць тутэйшыя адносіны і рэгуляваць школьнае жыццё.

У трагедыі ў гімназіі Лелевэля сказаўся ўплыў старых часоў, калі кіравалі нашым жыццём свае людзі. Загорскі, які першы кінуўся на ратунак і аддаў за гэта сваё маладое жыццё, — быў беларусам; Бонча-Асмалоўскі, які сваёй адвагай уратаваў усю клясу, хоць падаваўся за паляка — па бацьку быў беларусам. Гэта — адгукі мінулага. Цяперка сталася іначэй.

Языковыя законы 1924 года кепскія, бо уведзены мамэнт барацьбы. Трэба апрацаваць сетку беларускіх школаў, стварыць беларускую сэмінарыю, даць правы прыватным гімназіям, даць правы кантролю прадстаўнікам беларускага грамадзянства, стварыць нацыянальны аддзел у міністэрстве і кураторыуме.

што ў траўні месяцы, з прычыны паменьшання аплаты рабочых распачаўся масавы забастовачны рух у цэнтральных тэкстыльных акругох.

Жыдоўская паліцыя.

З Масквы паведамляюць аб тым, што ад 1 лістапада ў Менску паспачне сваю чыннасць жыдоўская паліцэйская камісія. Усе справы ў гэтай камісіі будучы вясціся на жыдоўскай мове.

Зніштожаюць сям'ю.

Як паведамляе „Правда“ ўрад С. С. Р. Р. апрацаваў рэформу

брачных законаў. Да гэтага часу лічыўся законным толькі такі брак, які быў зарэстраваны ў камісарыяце. Практыка паказала, што гэта — буржуазны перажытак. Новы закон не патрабуе нават гэтае рэстрацыі. Досыць самага факту сумеснага жыцця мужчыны з кабетай, каб лічыць яго законным бракам.

Так бальшавікі зніштажаюць сям'ю і вяртаюць чалавека ў яго дапатопны — зьвярыны стан.

„Абразцовыя законы.“

Усе высілкі сучасных бальшавіцкіх заправіл скіраваны пярэрака на заваяваньне сымпатыяў гэскі. У гэтым напрамку йдуць і законадаўствы ды розныя льготы і г. д. Паміж іншым — для паказаньня ўсіх „дадатніх“ старон камуністычнага жыцця ў апошнія часы бальшавікі пачалі тварыць гэтак званыя абразцовыя „районы“. Районы гэтыя абслугоўваюцца адборнымі партыйнымі сіламі. Даюцца ім прозьвішчы ведамых дзеячоў. Знаючы, як бальшавікі ўмеюць вытварыць штучныя эфэкты ня трудна зразумець, што ў такіх районах робіцца ўсё, каб жыццё ў іх казалася зраўняўся абразцова-добрам.

Але — гэта так здаецца. Бо вось што аказваецца на дзела: Адэскай губэрніі быў створаны такі „абразцовы район“. — Атрымаў ён назву „Зіноўеўскі“. „Высокі“ патрон района рабіў усё што мог, каб дасягнуць мэты. Тымчасам... Чырвоная прокуратура і рабоча-сялянская інспекцыя зьбіліся зусім з ног адкрываючы кожны дзень усе новыя і новыя „штучкі абразцовых заправіл“. І вось цяперка амаль што ўсе кіраўнікі сялянскіх саветаў і іншых ўстаноў аддаюцца пад суд за растраты, процізакоўныя паборы з сялян, узяткі, зьдэк і інш.

„Абразцова“ вядуць сябе абразцовыя камуністыя.

Беларусы ў Латвіі.

У Рызе пачала выхадзіць новая беларуская газета „Голас Беларуса“ пад рэдакцыяй выдамага беларускага дзеяча, К. Езавітава. Выйшаў ужо з друку № 2 газэты.

* * *
Беларусы час падходзе,
К нам загляне наша доля.
Будзем жыць на свабодзе,
Згіне крыўда і няволя.

Толькі трэба нам за дзела
Пільна кожнаму узяцца.
Усе шчыра, дружна, смела!
Каб скарэй-жа дачакацца!

Бо бяз працы то ня скоро
Зможам долі прычыкаці
Хоць на лік нас досыць спора —
Нас ня хочуць паважаці.

Дык трэ' нашаму Народу
Сваю сілу паказаці,
Што ён можа за свабоду
Сваю дружна пастаяці.

Б. Г.—к.

ПА СЬВЕЦЕ.

Нязвычайная чугуначная катастрофа.

У Паўночнай Амэрыцы, паміж Ракфортам і Нью-Джэрсэем адбылася страшэнная чугуначная катастрофа. У часе буры маланка ўдарыла ў паравоз пасажырскага цягніка, ад чаго паравоз зваліўся на бок. На яго наскочылі вагоны і ў гэты-ж самы час узарваўся паравы капёл. Два бліжэйшыя да паравозу вагоны разбіты ў шчэпкі, а пасажыры паравозу на кавалкі. У іншых вагонах таксама шмат забітых і раненых. Агулам у часе катастрофы каля 50 чалавек забіта і каля 100 цяжка раняна.

Штучныя астравы.

ПАТ паведамляе, што інжынер Армстронг апрацаваў праект пабудаваньня 8 штучных астравоў на Атлянтычным акіяне з мэтай пастройкі на іх станцыяў для самалётаў, якія пералітаюць з Амэрыкі ў Эўропу. Астравы гэтыя будуць трымацца на якарах.

Армстронг вылічвае, што па будаваньні гэтых астравоў, пералёт з Нью-Йорка ў Плімут будзе цягнуцца ня больш 30 гадзін.

Маразы ў Расеі.

У паўночнай Расеі стаяць вялікія марозы. Усюды тэмпература ніжэй нуля. У працягу апошніх ста гадоў ня было такіх халадоў у чэрвені месяцы.

У С. С. Р. Р.

Каму добра жывецца ў Саўдэпіі.

Як паведамляе „Times“ рэдактар „Известій“ Стеклоў звольнены са сваёй пасады. Матывам яго звольнення было тое, што ён атрымоўваў вялікія гонарары і веў такое шырокае жыццё, што гэта выклікала нападкі з боку камуністых.

Бальшавікі зьменьваюць аплату работнікам.

„Сац.-дэмакратычны бюлетэнь“ ад 17 чэрвеня паведамляе аб тым,

Грышка. Як адурэўшы? Не! гэта ты цяпер быццам адурэўшыя. (Злосна сьмяецца). Хэ-хэ! Спадабаўся табе гэты... гэты студэнт! Я яму раз ужо задаў... Пачакай-жа ж! Як ён ад цябе не адчэпіцца, дык галаву яму скручу!... Студэнт!...

Манька. О, не! Раней я на цябе ў паліцыю данясу, раней ты ў вастрозе згніеш!...

Грышка (хапае яе за руку). Данясеш? Толькі папрабуй, гадзіна!

Манька (вырываючы руку). Ай! Пусьці!

Грышка (апамятаўшыся, іншым тонам).

Маня! скажы, чаго табе трэба? чаго ты шукаеш? Маня! ты думаеш, што я блігі чалавек? ты думаеш, што я заўсёды гэтакі вар'ят? Не! гэта толькі цяпер такі здурэўшы, бо я страшэнна цябе люблю, мая Манька!... А табе спадабаўся гэты зломак, гэты... гэты... каб яго паляруш!... Маня! за што ты мяне ненавідзіш? Маня! чаго ты хочаш? Скажы мне адно слова, і я цябе вазьму адсюль, будзеш панай, выедзем з гэтага гораду... Слухай! сьгоньня ўжо трэба будзе мне ехаць... Хочаш ехаць разам са мной? Паедзем!... Хочаш грошы? Маеш! — вось грошы!...

Колькі хочаш, бяры!... (З гэтымі словамі выцягвае з кішані тоусты партфэль і выкідае з яго на стол грошы).

Манька. Ня трэба мне тваіх паганых грошай.

Грышка. Чаму? бяры! Чаму ты ня хочаш узяць маіх грошай?

Манька. Бо ты жулік, разбойнік!... Можаб калісь цябе я й палюбіла, але ты памятаеш, як тады, на другі дзень, як мяне спазнаў, ты спаймаў мяне ў цёмным складзіку і там... там ты прычэпіўся да мяне... памятаеш? Я тады пачала крычаць...

Грышка. Маня! Даруй! выбач!... я-ж цябе люблю страшэнна... Ну, ня гневайся ўжо, годзі! (Падыходзіць да яе і хоча абняць).

Манька (адпыхвае яго). Ідзі вон!

Грышка (іншым тонам са злосцю). А вось як! Значыцца з табой трэба далікатна, як той-гэты студэнт! Ах, ты... паненка! Хэ-хэ-хэ!... Ну, пачакай-жа ж! Мо' пацкадуеш! Можна прыйдзе час — пабачымся, і ў ног маіх валяцца будзеш, будзеш рукі мае цалаваць, каб даў табе рубля, каб

даў табе хоць залатоўку, — як суку брыкну і адганю вон ад сябе, як ты цяпер мяне гоніш!... (Зьбірае параскіданыя на стала грошы і хавае у сваіх кішанях). Каб цябе ўсе пакінулі, каб радня твая цябе адраклася, каб цябе стачыла найгоршая хвароба, як ты сэрца маё точыш, шэльма ты!... Я цяпер іду — і болей ужо не вярнуся. Мо' зловяць мяне, мо' сам галаву ў пяццю ўсаджу... Але ведай адно: дакуль жыў буду дык табе гэта не дарую! а як сабакі косьці мае па сьвеце разьнясуць, — хай сам чорт помсту на цябе выдумае! (Выбілае).

Манька (стаіць спалоханая). О, Божа мой! за што? за што?!

Гаспадыня (за сцэнай). Манька! што ты заснула там, ці што? Ідзі сюды, Манька!

Манька (уздыгнула, працірае вочы, як пасля жудаснага сна). Іду ўжо, іду!... (Бяжыць за сцэну).

ЗАСЛОНА.

(Працяг будзе).

Жыццё провінцыі.

Слонім.

10-га гэтага чэрвеня тутака быў вялікі пажар, які за кароткі час ахапіў цэлы рад дамоў у цэнтры места. Дзякуючы таму, што вецер быў слабы, а вайсковыя і паасобныя людзі, расіўшы пажар, стараліся, як маглі, ўдалося спыніць пашырэнне пашчасыя. Згарэла 12 жыдоўскіх дамоў, ня лічучы іншых будынкаў. Матэрыяльная шкода вялікая. Некалькі чалавек атрымалі раны. Ахвяраў сярод людзей ня было.

Ашмяншчына, (в. В. - Мысса).

У № 19 (73) „Грамадзкага Голасу“ прачытаў я карэспандэнцыю з Вялейскага павету „Хто сее вецер?“

Жалядца сяляне в. Ручыцы, што п. Валовічыха з двара Ганута не дазваляе ім карыстацца сэрвітутам, належачым ім па праву яшчэ з дзядоўскіх часоў.

Дык вось, мушу сказаць, што і нам ня лепш жыццё пад сваім панам. (Я сказаў „пад панам“, бо фактычна мы ўсе і залежым ад тутэйшага пана Карпа.

Рэч вядомая, што нашы сяляне выключна ўсе малазямельныя, а то і зусім беззямельныя, дык дзе-ж ім на сваім шнурку напасьвіць быдла. Вось жа ўсе прымушаны займаць пашу ў пана. Якая там паша на дзірванох, за што ён платы не бярэ, але змушае нас адрабляць, як калісь-то „паншчыну“. Апрача гэтага ён накладвае вялікія штрафы за тое, калі скаціна выпадкова трапіць на іншыя дзірваны. За гэта ён перш за ўсё сабе пастыра, а таксама і пастухоў, калі тыя не пахаваюцца, а пасьяля займае скаціну і гоніць яе да двара. Сяляне, ведама, баяцца за свой дабытак і йдуць да пана выкупляць сваю жывёлу і згаджаюцца на ўсякія варункі.

Вось ізноў пан мае некалькі дзясяткаў дармавых рук для касьбы і жніва. І так у працягу лета накладвае ён „штраф“ на сялян па некулькі разоў. Ну ды Бог з ім! Бярэ з нас „кармы“ за жывёлу, бо мае на гэта права, (хоць ня ведама адкуль ён яго ўзяў) і нічога гэтаму не парадзіш. Але бывае яшчэ горш. Калі ўжо яму надаець браць „штрафы“, дык ён проста-на-проста забівае вінаватую жывёлу. Тут я раскажу адно, вельмі цікавае здарэнне.

Адвойчы п. Карп пайшоў на магільнік „modlić się po dziadku“. І вось у часе яго „рэлігійнага патхнення“, зьяўляецца на магільнік сьвіньня. Рэлігійны настрой п. Карпа адразу праходзіць. Ён выймае з кішані лівары, бярэць сьвіньню на „мушку“ і спускае курок. Пачуўся стрэл адзін, другі і ў рэзультате забіта сьвіньня. Аднак „абурэнне“ п. Карпа з прычыны „бязпраўнага“ прыходу сьвіньні на магільнік не прашкодзіла яму ўзяць добры прыцэл, бо абодва бакі ў сьвіньні аказаліся выбітымі.

Цікавае ўсё-ж здарэнне, на праўду непадобнае, аднак гэта чыстая праўда. І ня толькі ён гэта абходзіцца са сьвіньнямі, але і з людзьмі. Калі пры яго прыбліжэнні ня зьняць шапкі, дык прыходзіцца тыдзень насіць на твары кампрэсы. Адзін раз, калі пан забіраў у хлеў кароў, адзін з пастухоў, Віктар Янч., не хацеў уцякаць ад быдла і за гэта

паплаціўся крывёй. Пан, зьлезшы з возу, пасек пугай ногі да крыві.

Пан гэты паходзіць з немцаў і прыйшоў сюды ў „прымы“ да нашае паненкі Букацянкі. Цяпер ён сябе лічыць паяком, а ўсіх сялян беларусаў бальшавікамі. Чыны гэтага пана ўзбуджаюць у нашых сялян ненавісьць да ўсяго польскага, бо сяляне думаюць, што ўсе паякі „на адзін капыл шытыя“.

Дык хто-ж, урэшце, сее вецер? Адказ лёгкі, кожны можа сам дацумацца.

Мыскі.

УСЯЧЫНА.

Маці забіла ўласнага сына — „амэрыканца“.

З Чарнавіц паведамляюць, што ў воласьці Слава-Руса здарылася страшэнная сямейная драма. У пэўны час вярнуўся ў воласьць з Амэрыкі малады Юрка Ахімаў, прывёзшы з сабою 30.000 далараў. Хочучы зрабіць сваім, страшэнна бедным, бацьком неспадзеўку, ён спачатку прыкінуўся зусім чужым чалавекам і папрасіўся ў бацькоў (якія яго не пазналі) пераначаваць і закусіць.

Дзеля таго, што бацькі ня мелі ў хаце а ні граша і праз гэта нічога не маглі купіць, малады Ахімаў даў свайму бацьку банкнот у 100 лееў, каб што-нібудзь купіць зьсесьці. Пры гэтым бацькі яго заўважылі, што ён мае пры сабе шмат даларовых банкнотаў.

Пасьяля вярчы Юрка Ахімаў лёг спаць. Тады яго ўласная маці, з мэтай абабраць яго, забіла яго, ўдарыўшы па галаве цяжкаю прыладаю.

Тымчасам бацька, які пайшоў сабе пагутарыць у шынок, даведаўся там, што прыняты ў яго хаце госьць—яго родны сын. Атрымаўшы радасную вестку, ён пасьпяшыў да хаты. Аднак-жа на парозе спаткаў сваю жонку, якая прызналася да забойства. Няшчасны старык у міг звар'яцеў, а жонка яго прававала скончыць самагубствам. Ёй у гэтым перашкодзілі і пасадзілі ў вастрог.

Sancta simplicitas.

У тутэйшай нацыяналістычнай польскай газэце „Dziennik Wileński“ за 3 гэтага чэрвеня зьмешчана вельмі арыгінальная абвестка, якая ў перакладзе на беларускую мову выглядае гэтак:

„Як доказ здаволеньня з прычыны адстаўкі п. Тугута Польскі Аптэчны Склад Уладыслава Трубілы, Людвісарскага вул. № 12 цэлы месяц чэрвень дае скідкі з нармальных цэнаў 10%“.

— О, sancta simplicitas! (о, святая прастата!) — сказаў некалі Ян Гус, палячыся на кастры, па адрэсе дабрадзеікі, нейкае набожнае жанчыны, якая ў рэлігійным экстазе, думаючы што робіць мілую Богу справу, падыйшла да кастра, на якім гарэў вялікі чэскі мучанік дый... падкінула ў вагонь яшчэ й сваё паленца.

Але гэткае параўнаньне ў даным выпадку, можа занадта пачэснае? Хутчэй за ўсё проста — ура-патрыёт п. Трубіла (але-ж

і ісьцінна-польскае прозьвішча!) — пазайздросьціў лаўрам популярнае жывёлы з вядомай байкі Крылова, якая аб памёршым лье сказала:

— „И я его лянул!“ —

ТУТЭЙШАЯ ХРОНІКА.

— У магістраце. 23 гэтага чэрвеня адбылася паседжаньне фінансавай камісіі магістрату. Паводлуг пастановы гэтае камісіі, прэзыдэнт магістрата вызначана месячная пэнсія ў 1.100 злотых, віцэпрэзыдэнт 900 зл., і сябрам магістрату па 800 злотых.

— Зацьверджаньне канфіскацыі. Акружны Суд зацьвердзіў пастанову Камісара Ураду аб канфіскацыі № 20 беларускай газэты „Крыніца“. Рэдактар газэты Туронак цягнецца да судэбнай адказнасьці па 139 і 269 Код. кар.

— Падатак за кватэры. Магістрат напамінае, што апошні тэрмін уплаты падатку за кватэры 30 чэрвеня. 28 і 29 чэрвеня касы магістрату будуць зачынены, дзеля гэтага прапаўнецца нясьці грошы да 27 чэрвеня, бо ў апошні дзень 30 чэрвеня прыдзецца стаяць пры касе гадзінамі.

— Арышт ксяндза Гадлеўскага. 22 гэтага месяца па распараджэньню судовых уладаў арыштаваны ксяндз беларус Гадлеўскі з Жодзішак (Сьвенцянскага павету). Следовацель вызначыў яму 5000 зл. каўцы, але дзеля таго, што ксяндз гэтае каўцы не заплаціў, яго перавязьлі ў Лукіскі вастрог у Вільні.

— У Віленскай Беларускай гімназіі. Школьныя заняткі ў Віленскай беларускай гімназіі закончыліся ў суботу 20-га гэтага месяца. Ад 22 да 27 гэтага чэрвеня будуць адбывацца ўступныя экзамены да ўсіх класаў.

— Наваградзкія госьці. 22 гэтага месяца ў Вільню прыехала экскурсія Наваградзкае беларускае гімназіі. Гасьцей прымае Віленская Беларускае гімназія.

— У Час. Бел. Радзе — Рада пастапіла даць віцэ-старшыні Рады п. Аляхновічу отпуск дзеля працы па арганізацыі аб'езднага тэатру, які ў хуткім часе пачне аб'езд Віленшчыны і Наваградчыны. У часе отпуска п. Аляхновіча, заступаць яго будзе сябра Рады дырэктар Клецкай Беларускай Гімназіі п. А. Якімовіч.

— Павялічэньне аплаты за памешканьні. Згодна з законам, ад 1-го ліпеня, падвышаецца на 6 прац. плата за кватэры; за кватэру, якая складаецца з 1 пакою і кухні плата павялічваецца з 25 на 31 прац. даваеннай нормы; за кватэры ў 2—3 пакоі — з 30 на 36 прац.; за кватэры ў 4—6 пакояў з 35 на 41%; за магазіны і гандлёвыя памешканьні з даваеннай платой больш як 600 рублёў — з 40

на 46%; за готэлі і іншыя памешканьні з 45% на 51% і за фабрычныя памешканьні з 70 на 76%.

— Беларускі хор. Па ініцыятыве і пры дапамозе Ч. Б. Рады сарганізаваўся беларускі хор пад кіраўніцтвам грам. Пешко. Спеўкі адбываюцца 2 разы на тыдзень у сераду і пятніцу а 6 гадз. у памешканьне Радн (пакой 26). Аматыры беларускага сьпеву запрашаюцца заісвацца ў хор.

— Надзвычайная сэсія Час. Бел. Рады. У мінулым тыдні адбылася надзвычайная сэсія Часовай Беларускай Рады з удзелам прадстаўнікоў провінцыяльных аддзелаў Рады. На паседжаньні прыняты цэлы рад пастаноў, у з'вязку з выкананьнем якіх старшыня Рады п. Паўлюкевіч на гэтых днях выязжае ў Варшаву.

Юрыдычныя парады.

Падп. П. Скр—ку. *Пытаньне.* Як дастаць ў Расею льготны заграшчыны пашпарт з мэтай вучыцца і колькі гэта будзе каштаваць?

Адказ. Ня толькі льготнага, але ніякага пашпарту на выезд ў Расею з гэткаю мэтай атрымаць ня можна.

Падп. П. Ал—ку. Дзе шукаць і ці можна знайсці старыя дакумэнты?

Адказ. Залежыць ад таго—якія дакумэнты вам трэба. Наагул—далёка ня ўсё можна знайсці, бо расейцы ў 1915 г. вывзялі большасьць архіваў і дасюль не зьявілі. Пішце якія вам трэба дакумэнты, бо інакш параіць нічога ня можна.

Падп. Л. Са—чу. *Пыт.* Яшчэ ад дзеда, мой бацька, а потым я, трымаем у арэндае ад пана Ч. 32 дзес. зямлі. Цяперка пан нас гоніць вон і падаў у суд аб высяленьні. Усе будынкі—нашыя. Што рабіць?

Адказ. На mocy закону з дня 20 гэтага чэрвеня 1924 г. аб выкупе зямель праз б. чыншоўнікаў, б. вольных людзей і доўгалетніх арэндатараў, (Dz. Ust. R. P. № 63 z dn. 21 lipca 1924 g. pozycja 617) — вы можаце гэтую зямлю выкупіць. Трэба дзеля гэтага: 1) даказаць што арэндавалі без перарыву ад часу да 1 жніўня 1914 г.; 2) пабудаваліся на гэтай зямлі; 3) асёлі на падставе кантракту на 6 гадоў; 4) акуратна плацілі арэнду; 5) маеце абыватэльства польскае і не абвінавачываецеся ў вяржасьці да Польскага Гаспадарства і 6) не маеце сваёй ўласнай зямлі альбо калі і маеце, дык столькі, што яе абшар з абшарам зямлі, якую арэндуеце не перавышае разам 40 дзес. Калі ўсе гэтыя варункі маюцца — трэба падаць просьбу да „Komisji uwłaszczeniowej“ вашага павету, аб прызнаньні за вамі права на выкуп. Прасіце, каб выдадзі вам пасьведчаньне, што гэткае просьба зложена і гэткае пасьведчаньне прадстаўце ў суд, дзе йдзе справа аб высяленьні вас, просячы суд спыніць справу аж да сканчання справы аб выкупе. Радзім вам зьявіцца на гэтай справе да добрага адваката, каб не папсаваць справы.

Юрыдычны аддзел просіць усіх падпішчыкаў „Грам. Голасу“, якія зьявляюцца да адзелу за парадзімі — пісаць як мага надрабязна, што і як, інакш трудна даць поўны адказ.

Шукаюць насьледнікаў

Міністэрства Загранічных справаў публікуе, што маюцца вось якія насьледствы: 1) пасьяля забітага на францускім фронце Язэпа Рапацкага—гатоўка грашовая і розныя паперы; 2) Барнэй Пэтэрман памёршы ў Амэрыцы пакінуў страхавы поліс на 400 далараў і 3) Адэля Дэскоўская памёршая ў Амэрыцы пакінула грошы. Насьледнікі быццам жывуць у Віленшчыне. Усе спраўкі дае „Wydział prasowo-gewin-dykacyjny“, Warszawa ul. Fredry № 1.

